



# बिहार गजट

## असाधारण अंक

### बिहार सरकार द्वारा प्रकाशित

14 माघ 1941 (श०)

(सं० पटना 94) पटना, सोमवार, 3 फरवरी 2020

बिहार राज्य धार्मिक न्यास पर्षद  
विद्यापति मार्ग, पटना-800001

अधिसूचना

19 नवम्बर 2019

सं० 1602—सर्वसाधारण को सूचित किया जाता है कि भागलपुर शहर के स्टेशन रोड स्थित श्री हरदेव दास ढोकानियाँ धर्मशाला, भागलपुर पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन सं०— 1487 है।

इस धर्मशाला के दाता परिवार के भागलपुर शहर से बाहर रहने एवं सुप्रबंधन के अभाव में धर्मशाला अपने उद्देश्यों यात्री/गरीब राहगीर आदि के मदद के उद्देश्य से जो बनायी गयी थी, उसमें पिछले कई वर्षों से विफल हो रहा है। दि० 01/01/19 को श्री विजय कुमार द्वारा आम बैठक के कार्यवृत्त की छायाप्रति संलग्न करते हुए धर्मशाला के जीर्णोद्धार, अतिक्रमण मुक्त कराने एवं सूसंचालन हेतु न्यास समिति का गठन करने का आग्रह किया। उक्त आग्रह के आलोक में पर्षदीय पत्रांक-1868, दि० 04/02/19 द्वारा अंचलाधिकारी, जगदीशपुर से एक विस्तृत प्रतिवेदन मंतव्य के साथ मांगा गया। उन्होंने अपने प्रतिवेदन दि० 30/07/19 में धर्मशाला की कुव्यवस्था, अतिक्रमण आदि के बिन्दु पर तथ्यों को रखने के साथ-साथ न्यास समिति गठन हेतु 11 व्यक्तियों के नामों की अनुशंसा किया। पर्षद के पत्र दि० 03/10/19 द्वारा प्रस्तावित समिति के कुछ सदस्यों एवं धर्मशाला के सभी दुकानदारों को दि० 04/11/19 को अपना पक्ष/मंतव्य देने हेतु पर्षद के समक्ष बुलाया गया। संचिका में उपलब्ध तथ्यों से स्पष्ट होता है कि न्यास समिति के अभाव में न्यास में कुव्यवस्था, अतिक्रमण होने के साथ-साथ धर्मशाला जिर्ण हो गया है। उपरोक्त सभी परिस्थितियों पर विचार करते हुए, न्यास हित में तत्काल कार्रवाई किए जाने की आवश्यकता को ध्यान में रखते हुए अंचलाधिकारी, जगदीशपुर से प्राप्त प्रतिवेदन दि० 30/07/19 में प्रस्तावित नामों की न्यास समिति अस्थायी रूप से एक वर्ष के लिए गठित करने का निर्णय लिया गया।

अतः मैं अखिलेश कुमार जैन, अध्यक्ष, बिहार हिन्दू धार्मिक न्यास अधिनियम 1950 की धारा-32 में धार्मिक न्यास पर्षद को प्रदत्त अधिकार जो बिहार हिन्दू धार्मिक न्यास अधिनियम की उप विधि सं०-43 (द) के तहत “अध्यक्ष” को प्राप्त है, का प्रयोग करते हुए “श्री हरदेव दास ढोकानियाँ धर्मशाला, स्टेशन रोड, भागलपुर” के सुचारु प्रबंधन, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति का गठन किया जाता है।

## योजना

1. अधिनियम की धारा-32 के तहत निरूपित इस योजना का नाम “श्री हरदेव दास ढोकानियाँ धर्मशाला न्यास योजना, स्टेशन रोड, भागलपुर” होगा तथा इसके कार्यान्वयन एवं संचालन के लिए गठित न्यास समिति का नाम “श्री हरदेव दास ढोकानियाँ धर्मशाला न्यास समिति, स्टेशन रोड, भागलपुर” जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।
2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन करना होगा।
3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।
4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।
5. न्यास समिति अधिनियम एवं उप-विधि में वर्णित सभी नियमों का पालन करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी।
6. अध्यक्ष की अनुमति से सचिव न्यास समिति की बैठक आहूत करेगा। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।
7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।
8. न्यास समिति न्यास की अतिक्रमित/हस्तांतरित भूमि “यदि कोई हो तो”, उसकी वापसी के लिए समुचित वैधानिक कार्रवाई करेगी।
9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।
10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायें या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।
11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी अर्हता स्वतः समाप्त हो जायेगी।
12. गठित न्यास समिति के सदस्यों का चरित्र-सत्यापन प्रतिवेदन प्राप्त होने एवं अस्थायी न्यास समिति द्वारा इस अवधि में किये गये विकास कार्यों की समीक्षा के उपरान्त स्थायी रूप से गठन करने पर विचार किया जायेगा।

पर्षद द्वारा निरूपित योजना को मूर्त रूप देने के लिए निम्नलिखित सदस्यों की न्यास समिति गठित की जाती है:-

- |     |   |              |
|-----|---|--------------|
| (1) | श्री हरविन्द नारायण भारती   | — अध्यक्ष    |
|     | पे0— स्व0 हरनारायण भारती, ईश्वरनगर, भागलपुर।                            |              |
| (2) | श्री विनय कुमार डोकानिया  | — सचिव       |
|     | पे0— हरि प्रसाद डोकानिया, डी0 एन0 सिंह रोड, भागलपुर।                    |              |
| (3) | श्री पद्म कुमार जैन   | — कोषाध्यक्ष |
|     | पे0— स्व0 बद्री प्रसाद जैन, अंकुर अपार्टमेंट, डॉ0 आर0 पी0 रोड, भागलपुर। |              |
| (4) | श्री हंसराज जैन   | — सदस्य      |
|     | पे0— स्व0 भोमराज बैताला, एम0 पी0 द्विवेदी रोड, भागलपुर।                 |              |
| (5) | श्री अशोक कुमार जीवराजका  | — सदस्य      |
|     | पे0— स्व0 शंकर लाल जीवराजका, मारबाड़ी टोला लेन, भागलपुर।                |              |
| (6) | श्री संतोष कुमार  | — सदस्य      |
|     | पे0— स्व0 जगदीश प्रसाद साह, वारसलीगंज, मिरजानहाट, भागलपुर।              |              |
| (7) | श्री शंकर लाल जैन   | — सदस्य      |
|     | पे0— स्व0 गिन्नी लाल जैन, एम0 पी0 द्विवेदी रोड, भागलपुर।                |              |
| (8) | श्री गिरीश चन्द्र झा  | — सदस्य      |
|     | पे0— स्व0 ज्वाला कान्त झा, डी0 एन0 सिंह रोड, भागलपुर।                   |              |
| (9) | श्री प्रेम प्रकाश डोकानिया  | — सदस्य      |
|     | पे0— स्व0 भगवती प्रसाद डोकानिया, डी0 एन0 सिंह रोड, भागलपुर।             |              |

- (10) श्री लक्ष्मी नारायण डोकानिया — सदस्य  
डी0एन0सिंह रोड, भागलपुर।
- (11) श्री अनिल कुमार डोकानिया — सदस्य  
पे0— स्व0 रामचन्द्र डोकानिया, डी0 एन0 सिंह रोड, लोहापट्टी, भागलपुर।  
उपरोक्त वर्णित अस्थायी न्यास समिति का कार्यकाल अधिसूचना निर्गत होने की तिथि से अगले 01 वर्ष का होगा।

नोट:— न्यास समिति/पदाधिकारी/सदस्य न्यास की कोई भी सम्पत्ति/भूमि का हस्तान्तरण/बदलैन/विक्रय/पट्टा/लीज आदि पर देने या किसी प्रकार से न्यास सम्पत्ति का दुरुपयोग करने का अधिकार नहीं होगा। अगर वे ऐसा करते हैं तो शुन्य वो अवैध होगा। न्यास समिति के विरुद्ध विधि-सम्मत कार्रवाई की जा सकती है।

आदेश से,  
अखिलेश कुमार जैन,  
अध्यक्ष।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 94-571+10-डी0टी0पी0।  
Website: <http://egazette.bih.nic.in>